

॥ श्री गुरुभ्यो नमः ॥

॥ अथ दशावतार स्तुतिः ॥

॥ श्री लक्ष्मी हयग्रीवाय नमः ॥

[अश्व धाटी]

ओं मत्स्याय नमः

प्रोष्ठीश विग्रह सुनिष्ठीवनोद्धृतविशिष्टांबुचारिजलधै
कोष्ठांतराहितविचेष्टागमौघपरमेष्ठीडित त्त्वमव माम ।
प्रेष्ठार्कसूनुमनुचेष्टार्थ मात्मविदतीष्टो युगांतसमये
स्थेष्ठात्मशंगधृतकाष्ठांबुवाहन वराष्टापदप्रभतनो ॥ १ ॥
ओं श्री हयग्रीवाय नमः खंडीभवद्बहुलिंडीरजंभण सुचंडी कृतो दधि
महा कांडाति चित्र गति शौँडाद् य हैमरद भांडा प्रमेय चरित ।
चंडाश्वकंठमद शुँडाल दुर्व्वदय गंडा भिखंडाकर दो- १चंडा मरेशहय
तुँडाकृते दशम खंडा मलं प्रदिश मे ॥ २ ॥

ओं कूर्माय नमः कूर्माकृते त्ववतु नर्मात्म पृष्ठधृत भर्मात्म मंदर
गिरे धर्मावलंबन सुधर्मा सदाकलित शर्मा सुधावितरणात ।

दुर्मान राहुमुख दुर्मायि दानवसुमर्मा भिर्भेदन पटो घर्मार्क कांति वर
वर्मा भवान भुवन निर्माण धूत विकृतिः ॥ ३ ॥

ओं धन्वंतरै नमः

धन्वंतरेंगरुचि धन्वंतरेऽरितरु धन्वंस्तरीभवसुधा- भान्वंतरावसथ
मन्वंतराधिकृत तन्वंतरौषधनिधे ।
धन्वंतरंगशुगुधन्वंतमाजिशुवि तन्वन्ममाब्धि तनया
सून्वंतकात्महृदतन्वंतरावयव तन्वंतरार्तिजलधौ ॥ ४ ॥

ओं श्री नारायणायै नमः

याक्षीरवार्धिमदनाक्षीणदर्पदितिजाक्षोभितामरगणा
पेक्षाप्तये�जनिवलक्षांशुबिंबजिदतीक्षणालकावृतमुखी ।
सूक्षमावलग्नवसनाऽक्षोपकृत्कुच कटाक्षाक्षमीकृतमनो
दीक्षासुराहतसुधाऽक्षाणिनोऽवतु सुरुक्षोक्षणाद्वरितनुः ॥ ५ ॥

ओं श्री नारायणायै नमः

शिक्षादियुज्ञगम दीक्षासुलक्षण परीक्षाक्षमाविधिसती दाक्षायणी
क्षमति साक्षाद्रमापिनय दाक्षोपवीक्षणविधौ ।
प्रेक्षाक्षिलोभकरलक्षार सोक्षित पदाक्षोपलक्षितधरा साऽक्षारितात्मतनु

भूक्षारकारिनिटि लाक्षाऽक्षमानवतु नः ॥ ६ ॥

ओं श्री वराहाय नमः

नीलांबुदाभशुभ शीलाद्रिदेहधर खेलाहृतोदधिधुनी शैलादियुक्त
निखिलेला कटाद्यसुर तूलाटवीदहन ते ।
कौलाकृते जलधि कालाचयावयव नीलाब्जदंष्ट्र धरिणी
लीलास्पदोरुतलमूलाशियोगिवरजालाभिवंदित नमः ॥ ७ ॥

ओं श्री नरसिंहाय नमः

दंभोलितीक्ष्णनख संभेदितेंद्ररिपु कुंभींद्र पाहि कृपया स्तंभार्भ
कासहनडिंभाय दत्तवर गंभीर नाद नृहरे ।
अंभोदिजानुसरणांभोजभूपवन कुंभीन सेश खगराट कुंभींद्र कृतिधर
जंभारि षण्मुख मुखांभोरु हाभि नुत मां ॥ ८ ॥

ओं श्री वामनाय नमः

पिंगाक्ष विक्रम तुरंगादि सैन्य चतुरंगा वलिप्त दनुजा सांगा ध्वरस्थ
बलि सांगावपात हृषितांगा मरालिनुत ते ।
शृंगार पादनख तुंगाग्रभिन्न कन कांगांडपाति तटिनी तुंगाति मंगल

तरंगा भिभूत भज कांगाघ वामन नमः ॥ ९ ॥

ओं श्री वामनाय नमः

ध्यानार्ह वामन तनोनाथ पाहि यजमाना सुरेशवसुधा दानाय
याचनिक लीनार्थ वाग्वशित नानासदस्य दनुज ।
मीनांक निर्मल निशानाथ कोटिल समानात्म मौंजिगुणकौ पीनाच्छ
सूत्रपद यानात पत्रकर कानम्यदंडवरभूत ॥ १० ॥

ओं श्री परशुरामाय नमः

धैर्याबुधे परशुचर्याधिकृत्तखल वर्यावनीश्वर महा शौर्याभिभूतकृत
वीर्यात्मजातभुज वीर्यावलेपनिकर ।
भार्यापराधकुपितार्याजयागलितनार्यात्म सूगल तरो
कार्याऽपराधमविचार्यार्य मौघजयि वीर्यामिता मयि दया ॥ ११ ॥

ओं श्री रामाय नमः

श्रीरामलक्ष्मणशुकाराम भूरवतुगौरामलामितमहो हारामरस्तुत
यशोरामकांतिसुत नोरामलब्धकलह ।
स्वारामवर्यरिपु वीरामयार्थिकर चीरामलावृतकटे स्वाराम

दर्शनजमारामयागतसुधोरामनोरथहर ॥ १२ ॥

ओं श्री रामाय नमः श्रीकेशवप्रदिशनाकेश जातकपिलोकेश भग्नरविभू
स्तोकेतरार्तिहरणाकेवलार्तसुखधीकेकिकालजलद ।
साकेतनाथवरपाकेरमुख्यसुत कोकेन भक्तिमतुलां राकेंदु बिंबमुख
काकेक्षणापह हृषीकेश तेऽधिकमले ॥ १३ ॥

ओं श्री रामाय नमः

रामेनृणां हृदभिरामेनराशिकुल भीमेमनोद्यरमतां
गोमेदिनीजयितपोऽमैयगाधिसुत कामेनिविष्ट मनसी ।
श्यामे सदा त्वयिजितामेय तापसज रामे गताधिकसमे
भीमेशचापदलनामेयशौर्यजित वामे क्षणे विजयिनी ॥ १४ ॥

ओं श्री सीतास्वरूपिणौ श्रीयै नमः

कांतारगैहखल कांतारटद्वदन कांतालकांतकशरं
कांतारस्याऽबुजनि कांतान्ववायविधु कांताश्मभादिपहरे ।
कांतालिलोलदल कांताभिशोभितिल कांताभवंतमनुसा
कांतानुयानजित कांतारदुर्गकट कांतारमात्ववतु मां ॥ १५ ॥

ओं श्री रामाय नमः

दांतं दशानन सुतांतं धरामधिवसंतं प्रचंड तपसा क्लांतं समेत्य
विपिनांतं त्ववाप यमनंतं तपस्वि पटलम ।
यांतं भवारति भयांतं ममाशु भगवंतं भरेण भजतात स्वांतं सवारि
दनुजांतं धराधरनिशांतं स तापसवरम ॥ १६ ॥

ओं श्री रामाय नमः

शंपाभ्यापलव कंपास्त शतृबल संपादितामितयशः शं पाद तामरस
संपाति नोऽल मनु कंपार सैन दिशमे ।
संपाति पक्षि सहजंपाप रावण हतं पावनं यद कृथा त्वां पाप कूप
पति तं पाहि मां तदपि पंपा सरस्त टचर ॥ १७ ॥

ओं श्री रामाय नमः

लोलाकश्यपेक्षितसुलीलाकुरंगवद खेलाकुतूहल गते
स्वालापभूमिजनिबालापहार्यनुज पालाद्यभौ जय जय ।
बालाग्निदर्घपुर शालानिलात्मजनि फालात्तपत्तलरजो
नीलांगदादिकपि मालाकृतालिपथ मूलाभ्यतीत जलधै ॥ १८ ॥

ओं श्री रामाय नमः

तूणीरकार्मुककृपाणीकिणांकभुज पाणी रविप्रतिमभा:
क्षोणिधरालिनिभ घोणी मुखादिघनवेणीसुरक्षणकरः ।
शोणिभवन्नयन कोणी जितांबुनिधि पाणी रितार्हणमणी
श्रेणीवृतांधिरिह वाणीशसूनुवर वाणीस्तुतो विजयते ॥ १९ ॥

ओं श्री रामाय नमः

हुंकारपूर्वमथटंकारनादमति पंकाऽवधार्य चलिता
लंकाशिलोच्चयविशंका पतद्विदुर शंकासयस्य धनुषः ।
लंकाधिपोमनुतयंकालरात्रिमिव शंकाशताकुलधिया तंकालदंडशत
संकाशकार्मुख शरांकान्वितं भज हरिं ॥ २० ॥

ओं श्री रामाय नमः

धीमानमेयतनुधामाऽर्तमंगलदनामा रमाकमलभू कामारिपन्नगप
कामाहि वैरिगुरु सोमादिवंद्य महिम ।
स्थेमादिनापगत सीमाऽवतात्सखल सामाज रावणरिपू रामाभिदो
हरिरभौमाकृतिः प्रतन सामादि वेदविषयः ॥ २१ ॥

ओं श्री रामाय नमः

दोषाऽत्मभूवशतुराषाडतिक्रमज रोषात्मभर्तृवचस
पाषाणभूतमुनियोषावरात्मतनुवेशादिदायिचरणः ।
नैषाधयोषिधसुभेषाकृदंडजनि दोषाचरादि सुहृदो
दोषाग्रजन्ममृतिशोषापहोऽवतु सुदोषांघ्रिजातहननात ॥ २२ ॥

ओं श्री कृष्णाय नमः

वृदावनस्थपशु वृदावनं विनुत वृदारकैकशरणं नंदात्मजं निहत निंदा
कृदा सुरजनंदामबद्ध जठरम ।
वंदामहे वयम मंदावदातरुचि मंदाक्षकारिवदनं कुंदालिदंतमुत
कंदासितप्रभतनुंदावराक्षसहरम ॥ २३ ॥

ओं श्री कृष्णाय नमः

गोपालकोत्सवकृतापारभक्ष्यरस सूपान्नलोपकुपिता
शापालयापितलयापांबुदालिसलिलापायधारितगिरे ।
सापांगदर्शनजतापांग रागयुत गोपांग नांशुक हृति व्यापार
शौँडविविधापाय तस्त्वमव गोपारिजातहरण ॥ २४ ॥

ॐ श्री कृष्णाय नमः

कंसादिकासदवतंसा वनीपतिविहिंसाकृतात्मजनुषं संसारभूतमिह
संसारबद्धमन संसारचित्सुखतनुम् ।
संसाधयंतमनिशंसात्विकव्रजमहंसादरं भत भजे
हंसादितापसरिरंसास्पदं परमहंसादि वंद्य चरणम् ॥ २५॥

ॐ श्री कृष्णाय नमः राजीव नेत्रविदुराजीवमामवतु राजीव केतनवशं
वाजीभपत्तिनृपराजी रथान्वितज राजीव गर्वशमन ।
वाजीशवाहसित वाजीश दैत्य तनु वाजीश भैदकरदो- र्जाजीकदंबनव
राजीव मुख्यसुम राजीसुवासितशिरः ॥ २६ ॥

ॐ श्री कृष्णाय नमः

कालीहृदावसथ कालीयकुङ्डलिप कालीस्थपादनखरा व्यालीनवांशुकर
वालिगणारुणित कालीरुचे जय जय ।
केलीलवापहृत कालीशदत्तवर नालीकृप्तदितिभू
चूलीकगोपमहिलालीतनूघसृणधूलीकणांकहृदय ॥ २७ ॥

ॐ श्री कृष्णाय

नमः कृष्णादि पांडुसुत कृष्णा मनःप्रचुर तृष्णा सुतृप्तिकरवाक
कृष्णांकपालिरत कृष्णाभिधाघहर कृष्णादिष्ठमहिल भोः ।
पुष्णातु मामजित निष्णाद वार्धिमुद नुष्णांशु मंडल हरे जिष्णो
गिरींद्र धर विष्णो वृषावरज धृष्णो भवान करुणया ॥ २८ ॥

ओं श्री कृष्णाय नमः

रामाशिरोमणिधरामासमेतबलरामानुजाभिधरति व्योमासुरांतकर ते
मारतात दिशमे माधवांघ्रिकमले ।
कामार्तभौमपुर रामावलिप्रणय वामाक्षिपीततनुभा
भीमाहिनाथमुखवैमानिकाभिनुत भीमाभिवंद्य चरण ॥ २९ ॥

ओं श्री कृष्णाय नमः

स्वक्षवेलभक्ष्यभय दाक्षिश्रवो गणज लाक्षेपपाशयमनं लाक्षगृहज्वलन
रक्षो हिडिंबक भैक्षान्नपूर्वविपदः ।
अक्षानुबंधभवरुक्षाक्षरश्रवण साक्षान्महिष्यवमती
कक्षानुयानमधमक्षमापसेवनमभीक्षणापहासमसतां ॥ ३० ॥

चक्षाण ऐवनिज पक्षाग्रभूदशशताक्षात्मजादि सुहृदा
माक्षेपकारिकुनृपाक्षौहिणीशतबलाक्षोभदीक्षितमनाः ।
ताक्ष्यासिचापशरतीक्षणारिपूर्वनिज लक्ष्माणिचाप्यगणयन

वृक्षालयध्वजरिक्षाकरो जयति लक्ष्मीपतिर्यदुपतिः ॥ ३१ ॥

ओं श्री बुद्धाय नमः, ओं श्री कल्किनो नमः

बुद्धावतारकवि बद्धानुकंपकुरु बद्धांजलौ मयि दयां शौद्धोदनिप्रमुख
सैद्धांतिका सुगम बौद्धागमप्रणयन ।

कृद्धाहितासुहृत्तिसिद्धासिखेटधर शुद्धाश्वयानकमला शुद्धांतमांरुचिपि
नद्धाखिलांग निज मद्भाव कल्क्यभिधि भौः ॥ ३२ ॥

ओं श्री बद्री नारायण नमः

सारंग कृत्तिधर सारंग वारिधर सारंग राजवरदा सारंग दारितर
सारंग तात्ममद सारंगतौषधबलं ।

सारंग वत्कुसुम सारं गतं च तव सारंग मांघ्रियुगलं सारंग वर्णमप
सारंग ताब्जमद सारंग दिंस्त्वमव माम ॥ ३३ ॥

मंगळा चरण

ग्रीवास्य वाहतनु देवांडजादिदश भावाभिराम चरितं भावातिभव्यशुभ
दीवादिराजयति भूवाग्विलास निलयं ।

श्रीवागधीशमुख देवाभिनम्य हरिसेवार्चनेषु पठता- मावास

ऐवभविताऽवाग्भवेतरसुरावासलोकनिकरे ॥ ३४ ॥

॥ इति श्रीमद्वादिराजपूज्यचरण विरचितं श्रीदशावतारस्तुतिः संपूर्ण
॥

॥ भारतीरमणमुख्यप्राणांतर्गत श्रीकृष्णार्पणमस्तु ॥